

Familiarization, Internalization, Articulation (FIA) Key Terms © 2023 SRV Partners Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2023 SRV Partners. Released under CC BY-SA 4.0 license by Mission Mutual

पर

प्रभु

प्रभु वह होता है जो दूसरों पर स्वामी होता है, जिसके पास पूरा अधिकार होता है, और जो लोगों से आदर पाने के योग्य होता है। जब आप किसी को “प्रभु” कहते हैं, तो आप कह रहे हैं कि उस व्यक्ति को आप पर अधिकार है। बाइबल में, हम सुनते हैं कि लोग अपने **राजा** को प्रभु कहकर पुकारते हैं; **दास** अपने **स्वामी** को प्रभु कहते हैं; और कभी-कभी एक पत्नी अपने पति को प्रभु कहती है।

परमेश्वर को प्रभु इसलिए कहा जाता है क्योंकि उसको पूरे संसार पर अधिकार है। जब लोग परमेश्वर से बात करते हैं या परमेश्वर के बारे में बात करते हैं, तो वे अक्सर उसे आदर देने के लिए प्रभु कहते हैं।

नए नियम में, जब **इसाएल** के लोग यीशु से बात करते थे और उसे प्रभु कहते थे, तो उनका अर्थ उसे आदर देने का होता था।

जब, यीशु के पुनरुत्थान के बाद, लोग यीशु के बारे में बात करते हैं और उसे प्रभु कहते हैं, तो वे यह कह रहे होते हैं कि यीशु का उन पर वही अधिकार है, जैसा परमेश्वर का है। जब लोग यीशु के पुनरुत्थान के बाद उसे प्रभु कहते हैं, तो वे यह कह रहे होते हैं कि यीशु ही परमेश्वर है।

कभी-कभी नए नियम में यह स्पष्ट नहीं होता है कि प्रभु शब्द यीशु के लिए है या पिता परमेश्वर के लिए।

जब आप प्रभु शब्द का अनुवाद कर रहे हों, तो इन बातों का ध्यान रखें:

यीशु के पुनरुत्थान से पहले, ज्यादातर लोग अभी तक यह नहीं सोचते थे कि यीशु परमेश्वर है। जब उन्होंने यीशु को “प्रभु” कहा, तो यह केवल एक आदर का शब्द था: उनका अर्थ यीशु को “परमेश्वर” कहना नहीं था। अपने अनुवाद में, आप इन मामलों में एक सामान्य आदर का शब्द इस्तेमाल करना चाहेंगे, न कि वही शब्द जो आप ‘प्रभु’ के रूप में परमेश्वर के लिए इस्तेमाल करते हैं।

प्रभु

नए नियम में कुछ जगहों पर **प्रभु** का अर्थ खुद परमेश्वर से है। यह वह तरीका है जिससे **यहूदी** लोग परमेश्वर को पुकारते थे; जब वे उसका नाम नहीं लेना चाहते थे क्योंकि वे उसका बहुत सम्मान करते थे।

प्राण

परमेश्वर ने लोगों को शरीर के साथ बनाया, और हम एक-दूसरे के शरीर को देख और छू सकते हैं। लेकिन परमेश्वर ने लोगों को विचारों, भावनाओं और इच्छाओं के साथ भी बनाया। हम किसी व्यक्ति के इस भाग को देख नहीं सकते, लेकिन हम जानते हैं कि वह है। किसी व्यक्ति का यह अदृश्य भाग बाइबल में आमतौर पर **प्राण** कहा जाता है। भले ही हमारा शरीर मर जाता है, तब भी हमारा प्राण जीवित रह सकता है।

बिना प्राण के, कोई व्यक्ति पूरा नहीं होता। इसलिए बाइबल अक्सर “प्राण” शब्द का इस्तेमाल “व्यक्ति” कहने के दूसरे तरीके के रूप में करती है। उदाहरण के लिए, एक भाग में बाइबल “एक परिवार में चौदह प्राणों” के बारे में बात करती है। इसका सीधा सा अर्थ है कि एक परिवार में चौदह लोग हैं।

अन्य स्थानों में, “प्राण” शब्द किसी व्यक्ति के **जीवन** को दर्शाता है। यीशु ने कहा कि वह लोगों के लिए अपना **प्राण** देने आया है। इसका अर्थ है कि वह लोगों के लिए अपना **जीवन** देने आया था।

बाइबल “**आत्मा**” शब्द का इस्तेमाल किसी व्यक्ति के भीतरी, अदृश्य हिस्से के लिए भी करती है। जब बाइबल आत्मा शब्द का इस्तेमाल करती है, तो ध्यान इस बात पर होता है कि किसी व्यक्ति का परमेश्वर के साथ कैसा **रिश्ता** है। जब हम **प्रार्थना** कर रहे होते हैं, तो हमारी आत्मा परमेश्वर से बात कर रही होती है। जब कोई व्यक्ति जो यीशु पर **विश्वास** करता है मर जाता है, तो उसकी आत्मा परमेश्वर के साथ जीवित रहती है।

कुछ लोग सोचते हैं कि आत्मा और प्राण एक ही हैं, और ये दो अलग-अलग शब्द केवल उसी बात पर थोड़ा अलग जोर डालते हैं। दूसरे लोग सोचते हैं कि वे अलग हैं, और हर व्यक्ति के पास एक शरीर, एक प्राण, और एक आत्मा होती है।

जब आप “प्राण” शब्द का अनुवाद कर रहे हों, तो इन बातों का ध्यान रखें:

कृपया यह ध्यान दें कि आपके पास “आत्मा,” “दिल” और “मन” के लिए भी एक शब्द होना चाहिए। दिल, मन, प्राण और आत्मा ये सभी शब्द किसी व्यक्ति के भीतर किसी अदृश्य हिस्से से जुड़े हैं, लेकिन उनमें से प्रत्येक का इस्तेमाल थोड़ा अलग होता है। आप पहले इन शब्दों के अर्थ सुन सकते हैं, और फिर इन चारों शब्दों पर एक साथ चर्चा कर सकते हैं। इसके बाद आप यह निर्णय ले सकते हैं कि आप इनमें से हर एक शब्द का अनुवाद कैसे करेंगे। लेकिन याद रखें कि हर विशेष संदर्भ में आपको फिर से यह निर्णय लेना होगा कि क्या आपने सही शब्द चुना है। कभी-कभी इनमें से कोई एक शब्द दूसरे शब्द से बेहतर हो सकता है।

यहाँ इन चार अलग-अलग शब्दों का एक छोटा सा विवरण इस प्रकार है:

प्रेरित

सुसमाचारों में, यीशु ने 12 **चेलों** को चुना। लेकिन सुसमाचारों में भी इन चेलों को कभी-कभी **प्रेरित** कहा गया है। प्रेरितों के काम की पुस्तक में, इन लोगों को अन्य कुछ लोगों के साथ, प्रेरित कहा गया है। इनमें क्या अंतर है?

एक **चेले** का अर्थ है वह व्यक्ति जो यीशु का अनुसरण करने के लिए समर्पित है। इसका यह अर्थ नहीं है कि केवल वे 12 ही चले थे। चले वे सभी लोग हैं जो यीशु का अनुसरण करते हैं और उससे सीखते हैं।

प्रेरित वह व्यक्ति होता है जिसे यीशु से एक विशेष **अधिकार** मिला होता है। प्रेरित को नियुक्त किया जाता है। प्रेरित यीशु की ओर से बोलता है।

सुसमाचारों में, 12 चेलों को कभी-कभी प्रेरित कहा गया है, खासतौर पर तब जब यीशु उन्हें कोई काम करने के लिए बाहर भेजता है। लेकिन प्रेरितों के काम की पुस्तक में, 12 चेलों को हमेशा प्रेरित कहा गया है। इससे यह स्पष्ट होता है कि अब उनके पास अधिकार है। यीशु ने उन्हें यह काम सौंपा है कि वे उस काम को जारी रखें, जो उसने शुरू किया था। वे अपना काम नहीं कर रहे हैं; वे यीशु का काम कर रहे हैं।

यह वह काम है जो एक प्रेरित को करना चाहिए: